

“இனிமையான குழந்தைகளே! உள்நோக்கு முகமானவர்களாக ஆகி விச்சார் சாகர் மந்தன் (ஞான சிந்தனை) செய்தீர்கள் என்றால் குஷி மற்றும் போதை இருக்கும், நீங்கள் பாபாவிற்கு சமமாக டீச்சராக ஆகி விடுவீர்கள்”

**கேள்வி: எந்த ஆதாரத்தில் உள்ளாருக்கு இருக்கும் குஷி நிலையாக இருக்க முடியும்?**

பதில்: எப்போது மற்றவர்களுக்கும் நன்மை செய்து அனைவரையும் குஷி அடையச் செய்யும் பொழுது தான் நிலையான குஷி இருக்கும். இரக்கமனமுடையவர்களாக ஆனீர்கள் என்றால் குஷி இருக்கும். யார் இரக்க மனமுடையவராக ஆகிறார்களோ, அவர்களுடைய புத்தியில், ஆஹா! நமக்கு அனைத்து ஆத்மாக்களுக்கும் தந்தையாக இருப்பவர் படிப்பிக்கின்றார், தூய்மையாக்கிக் கொண்டிருக்கின்றார், நாம் உலகத்திற்கு எஜமானர்களாக ஆகிக்கொண்டிருக்கின்றோம், என்பது இருக்கும். அப்படிப்பட்ட குஷியை, அவர்கள் தானம் செய்து கொண்டே இருக்கிறார்கள்.

ஓம் சாந்தி. ஆன்மீகத் தந்தை ஆன்மீகக் குழந்தைகளிடத்தில் கேட்கின்றார் -- குழந்தைகளே, ஓம் சாந்தி என்று யார் சொன்னது? (சிவபாபா) ஆமாம் சிவபாபா தான் சொன்னார்; ஏனென்றால் இவர் அனைத்து ஆத்மாக்களுக்கும் தந்தை என்று குழந்தைகளுக்குத் தெரியும். நான் கல்ப-கல்பத்திற்கும் இந்த இரதத்தில் தான் வந்து படிப்பிக்கின்றேன் என்று கூறுகின்றார். இப்போது இவர் படிப்பிக்கக் கூடிய டீச்சராக ஆகிவிட்டார். டீச்சர் வந்தால் குட்மார்னிங் என்று கூறுவார். குழந்தைகளும் குட்மார்னிங், என்று கூறுவார்கள். ஆத்மாக்களுக்கு பரமாத்மா குட்மார்னிங் சொல்கின்றார் என்பதை குழந்தைகள் தெரிந்துள்ளார்கள். லௌகீக ரீதியில் நிறைய பேர் குட்மார்னிங் சொல்லிக் கொண்டுதான் இருக்கிறார்கள். இவர் எல்லையற்ற தந்தையாவார், அவர் வந்து படிப்பிக்கின்றார். குழந்தைகளுக்கு முழு மரத்தின் அல்லது நாடகத்தின் இரகசியத்தை புரிய வைக்கின்றார். யாரெல்லாம் அனைத்து ஆத்மாக்களும் இருக்கின்றார்களோ, அனைவருடைய தந்தை வந்திருக்கின்றார், என்பதை நீங்கள் தெரிந்துள்ளீர்கள். நமக்கு எல்லையற்ற தந்தை நமக்கு படிப்பிக்கின்றார், என்பது முழு நாளும் புத்தியில் இருக்கட்டும், அவர் நம்முடைய தந்தை, டீச்சர் குரு ஆவார். அவரை படைப்பவர் என்றும் சொல்கிறார்கள் - இதையும் புரிந்து கொள்ள வேண்டும். ஆத்மாக்களை படைப்பதில்லை. நான் விதைரூபமாக இருக்கின்றேன், என்று புரிய வைக்கின்றார். இந்த மனித சிருஷ்டி எனும் மரத்தின் ஞானத்தை உங்களுக்கு கூறுகின்றேன். விதையைத் தவிர வேறு யார் இந்த ஞானத்தை கொடுக்க முடியும்? மரத்தை அவர் படைத்தார், என்று சொல்ல முடியாது. குழந்தைகளே, இது முதலும் முடிவும் இல்லாதது, என்று கூறுகின்றார். இல்லையென்றால் நாள்-தேதி எப்பொழுது மற்றும் எப்படி படைத்தேன், என்று அனைத்தையும் சொல்வேன். ஆனால் இது முதலும் முடிவும் இல்லாத படைப்பாகும். பாபாவை ஞானக்கடல், என்று சொல்லப்படுகிறது. அனைத்தையும் அறிந்தவர் என்றால் மரத்தின் முதல்-இடை-கடைசியின் இரகசியத்தை தெரிந்திருக்கின்றார். பாபா தான் மனித சிருஷ்டியின் விதை ரூபமாக இருக்கின்றார், ஞானக்கடலாக இருக்கின்றார். அவரிடத்தில் தான் அனைத்து ஞானமும் இருக்கிறது, அவர் தான் வந்து குழந்தைகளுக்கு படிப்பிக்கின்றார். எப்படி அமைதி ஏற்படும்? என்று அனைத்து மனிதர்களும் கேட்டுக் கொண்டே இருக்கிறார்கள். நீங்கள், அமைதியை அமைதியின் கடல் தான் ஸ்தாபனை செய்வார், என்று இப்போது சொல்வீர்கள். அவர் சாந்தி, சுகம் மற்றும் ஞானத்தின் கடலாக இருக்கின்றார். என்ன ஞானம் இருக்கிறது? சிருஷ்டியின் முதல்-இடை-கடைசியின் ஞானமாகும். அவர்கள் சாஸ்திரங்களை கூட ஞானம், என்று புரிந்து கொள்கிறார்கள். அப்படி சாஸ்திரங்களை சொல்லக் கூடியவர்கள் நிறைய பேர் இருக்கிறார்கள். இதை எல்லையற்ற தந்தை அவரே வந்து அறிமுகத்தை கொடுக்கின்றார். மேலும் சிருஷ்டியின் முதல்-இடை-கடைசியின் ஞானத்தையும் கொடுக்கின்றார். அவருடைய வருகையின் மூலம் தான் அமைதி ஸ்தாபனை ஆகிறது, என்பதையும் புரிந்து கொள்கிறார்கள். அங்கே அமைதி தான் இருக்கிறது. சாந்திதாமத்தில் அனைவரும் அமைதியில் இருந்தார்கள், என்பதையும் யாரும் தெரிந்திருக்கவில்லை. இங்கே அமைதி எப்படி ஏற்படும்? என்று அவர்கள் கேட்டுக் கொண்டே இருக்கிறார்கள். இங்கே கண்டிப்பாக அமைதி இருந்தது. இராம இராஜ்ஜியத்தின் அமைதி வேண்டும். இராம இராஜ்ஜியம் எப்போது இருந்தது, என்பது யாருக்கும் தெரியாது. எவ்வளவு அதிகமான ஆத்மாக்கள் உள்ளனர் என்பது பாபாவுக்குத் தெரியும். நான் இவர்கள் அனைவருக்கும் தந்தையாக இருக்கின்றேன். இப்படி வேறு யாரும் சொல்ல முடியாது. அனைத்து ஆத்மாக்கள் எவையெல்லாம் இருக்கின்றனவோ, அனைத்தும் இந்த சமயத்தில் இங்கே இருக்கின்றது. முதலில் சாந்திதாமத்தில் இருந்தது பிறகு சுகதாமத்தின் வழியாக துக்கதாமத்திற்கு வந்தன. சுக-துக்கத்தின் விளையாட்டு எப்படி உருவாக்கப்பட்டிருக்கிறது, என்பதை யாரும் தெரிந்திருக்க வில்லை. அப்படியே வருவதும் செல்வதுமான விளையாட்டு என்று மட்டும் சொல்லி விட்டார்கள். எனவே குழந்தைகளாகிய உங்களுடைய புத்தியில், அவர் நம் அனைத்து ஆத்மாக்களுக்கும் தந்தையாக இருக்கின்றார்,

28.03.2009

என்பது இருக்கின்றது. அவர் நமக்கு ஞானத்தை சொல்லிக் கொண்டிருக்கின்றார். அவர் வந்து சொர்க்கத்தின் இராஜ்ஜியத்தை ஸ்தாபனை செய்கின்றார். நமக்கு படிப்பிக்கின்றார். குழந்தைகளே, நீங்கள் தான் தேவதைகளாக இருந்தீர்கள், என்று கூறுகின்றார். இப்படி வேறு யாரும் சொல்லமாட்டார்கள், அனைத்து ஆத்மாக்களுக்கும் தந்தை உங்களுக்கு படிப்பிக்கின்றார். எவ்வளவு பெரிய எல்லையற்ற நாடகமாக இருக்கின்றது. அவர்கள் லட்சக் கணக்கான ஆண்டுகள் என்று கூறிவிட்டார்கள். 5 ஆயிரம் ஆண்டுகளின் விளையாட்டு, என்று நீங்கள் கூறுவீர்கள். இரண்டு விதமான அமைதி இருக்கிறது என்பதை நீங்கள் தெரிந்து கொண்டீர்கள், ஒன்று சாந்திதாமத்தினுடையதாகும், மற்றொன்று சுகதாமத்தினுடையதாகும். அனைத்து ஆத்மாக்களின் தந்தை நமக்கு படிப்பிக்கின்றார், என்பது குழந்தைகளாகிய உங்களுடைய புத்தியில் இருக்கிறது. இது எந்த சாஸ்திரத்திலும் இல்லை. எல்லையற்ற தந்தை அல்லவா. அனைத்து தர்மங்களைச் சேர்ந்தவர்களும் அவரை அல்லா, காட் ஃபாதர், பிரபு போன்றெல்லாம் சொல்கிறார்கள். அவருடைய படிப்பும் கூட கண்டிப்பாக அவ்வளவு உயர்ந்ததாக இருக்கும். இது முழு நாளும் உள்ளுக்குள் இருக்க வேண்டும். நான் உங்களுக்கு புதிய விஷயங்களை கூறுகின்றேன், என்று பாபா கூறுகின்றார். புதிய விதத்தில் படிப்பிக்கின்றேன். பிறகு நீங்கள் மற்றவர்களுக்கு படிப்பிக்கின்றீர்கள். பக்தி மார்க்கத்தில் தேவிகளுக்கு கூட எவ்வளவு புகழ் இருக்கிறது. உண்மையில் இந்த பிரம்மா கூட பெரிய அம்மா ஆவார். சிவனை பிதா என்று தான் சொல்ல முடியும். தாய்-தந்தை என்று இருவரையும் சொல்வோம். இந்த தாயின் மூலம் (பிரம்மா) பாபா உங்களை தத்தெடுக்கின்றார். குழந்தைகளே-குழந்தைகளே, என்று சொல்லிக் கொண்டே இருக்கின்றார்.

பாபா கூறுகின்றார், நான் ஒவ்வொரு 5 ஆயிரம் ஆண்டுகளுக்கு பிறகும் உங்களுக்கு இந்த ஞானத்தை உங்களுக்கு சொல்கின்றேன். இந்த சக்கரம் கூட உங்களுடைய புத்தியில் இருக்கின்றது. நீங்கள் ஒவ்வொரு வார்த்தையையும் புதிதாக கேட்கின்றீர்கள். ஞானக் கடல் பாபாவினுடையது ஆன்மீக ஞானமாகும். ஆன்மீக தந்தை தான் ஞானக்கடல் ஆவார். ஆத்மா தந்தை என்று கூறுகிறது. குழந்தைகள் கூட அனைத்து விஷயங்களையும் நல்ல விதத்தில் புத்தியில் தாரணை செய்கிறார்கள். உள்நோக்குமுகமாக இப்படி-இப்படியெல்லாம் விச்சார் சாகர் மந்தன் எப்போது செய்கிறீர்களோ, அப்போது குஷி மற்றும் போதை இருக்கும். பெரிய டீச்சர் சிவபாபா ஆவார். பிறகு அவர் உங்களையும் கூட டீச்சராக மாற்றுகின்றார். அதிலும் கூட வரிசைக்கிரமம் இருக்கிறது. இந்த குழந்தை மிகவும் நன்றாக படிப்பிக்கின்றது, என்று பாபா தெரிந்திருக்கின்றார். அனைவரும் குஷி அடைகிறார்கள். யார் உங்களை இப்படி மாற்றினாரோ, அப்படிப்பட்ட பாபாவிடம் எங்களையும் விரைவாக அழைத்துச் செல்லுங்கள், என்று கூறுகிறார்கள். பாபா கூறுகின்றார், நான் இவருடைய அநேக பிறவிகளின் கடைசி பிறவியிலும் கடைசியில் இவருக்குள் பிரவேசம் ஆகி உங்களுக்கு படிப்பிக்கின்றேன். கல்பம்-கல்பமாக எத்தனை முறை நாம் இந்த பாரதத்தில் வந்திருப்போம். நீங்கள் இந்த புதிய விஷயத்தைக் கேட்டு அதிசயப்படுகிறீர்கள். எல்லையற்ற தந்தை நமக்கு படிப்பிக்கின்றார். அவருக்குத் தான் பக்தி மார்க்கத்தில் எத்தனை மகிமைகள், சிலர் பரமாத்மா, இராமர், பிரபு, அல்லா..... என்று சொல்கிறார்கள். ஒரே டீச்சருக்கு பாருங்கள் எவ்வளவு பெயர்கள் வைத்து விட்டார்கள். அனேகம்பேர் இருக்கிறார்களா என்ன? எவ்வளவு அதிகமான பாஷைகள் இருக்கின்றன. எனவே சிலர் குதா, சிலர் காட், என்னென்ன சொல்லி விடுகிறார்கள். நான் குழந்தைகளுக்கு படிப்பிக்க வந்திருக்கின்றேன், என்று அவரே புரிந்திருக்கின்றார். படித்து தேவதைகளாக ஆகிவிட்டீர்கள் என்றால் வினாசம் ஆகி விடும். இப்போது பழைய உலகமாக இருக்கிறது, இதனை யார் புதியதாக்குவார்கள்? என்னுடைய நடிப்பு தான் என்று பாபா கூறுகின்றார். நான் நாடகத்தின் வசத்தில் இருக்கின்றேன். பக்தி எவ்வளவு விஸ்தாரமானது, என்பதையும் குழந்தைகள் தெரிந்துள்ளார்கள். இது கூட விளையாட்டாகும். பக்திக்கு அரைகல்பம் பிடிக்கிறது. பிறகு இப்போது பாபா வந்திருக்கின்றார், நமக்கு படிப்பிப்பவரும் அவரே ஆவார். அமைதியை ஸ்தாபனை செய்பவரும் அவரே ஆவார். இந்த லக்ஷ்மி-நாராயணனின் இராஜ்ஜியம் இருந்த பொழுது அமைதி இருந்தது. இங்கே அசாந்தி இருக்கிறது. தந்தை ஒருவரே ஆவார். ஆத்மாக்கள் எவ்வளவு அதிகமாக இருக்கின்றன. எவ்வளவு அதிசயமான விளையாட்டாக இருக்கிறது. பாபா அனைத்து ஆத்மாக்களுக்கும் தந்தை, அவர் தான் நமக்கு படிப்பித்துக் கொண்டிருக்கின்றார். எவ்வளவு குஷி இருக்க வேண்டும்.

நாம் தான் கோப-கோபியர்கள், கோபி வல்லபர் பாபா, என்பதை நீங்கள் புரிந்து கொள்கிறீர்கள். ஆத்மாக்களை மட்டும் கோப-கோபியர் என்று சொல்ல முடியாது. சரீரம் இருந்தால் தான் கோப-கோபியர் அல்லது சகோதரன்-சகோதரி என்று சொல்லப்படுகிறது. கோபி-வல்லபர் சிவபாபாவின் குழந்தைகளாக இருக்கின்றோம். கோப-கோபியர் என்ற வார்த்தை தான் மிகவும் இனிமையாக இருக்கிறது. அச்சதம் கேஷவம், கோபி வல்லபம், ஜானகி நாதம்..... என்று பாடப்படுகிறது, இந்த மகிமை கூட இந்த சமயத்திற்கானதாகும். ஆனால் தெரியாத காரணத்தினால் அனைத்து விஷயங்களையும் வெறுமனே உச்சரிப்பதற்கு மட்டுமாக்கி விட்டார்கள். இந்த தந்தை அமர்ந்து உலகத்தின் வரலாறு-புவியியலை சொல்கின்றார். அந்த மக்கள் இந்த

கண்டங்களை மட்டுமே தெரிந்திருக்கிறார்கள். சத்யுகத்தில் யாருடைய இராஜ்ஜியம் இருந்தது, எவ்வளவு காலம் நடந்தது, என்பதை தெரிந்திருக்கவில்லை, ஏனென்றால் கல்பத்தின் ஆயுளை லட்சக் கணக்கான ஆண்டுகள், என்று சொல்லிவிட்டார்கள். முற்றிலும் காரிருளில் இருக்கிறார்கள். இப்போது பாபா வந்து உங்களுக்கு சிருஷ்டி சக்கரத்தின் ஞானம் கொடுக்கின்றார். அதை தெரிந்து கொள்வதின் மூலம் நீங்கள் திரிகாலதரிசி, திரிநேத்திரியாக (முக்கண் உடையவர்களாக) ஆகி விடுகிறீர்கள். இது படிப்பாகும். பாபா அவரே கூறுகின்றார் - நான் கல்பகல்பமாக சங்கமயுகத்தில் வந்து உங்களை புருஷோத்தமர்களாக மாற்றுகின்றேன். நீங்கள் தான் வரிசைக்கிரமமாக ஆகின்றீர்கள். படிப்பின் மூலம் தான் பதவி கிடைக்கின்றது. நமக்கு எல்லையற்ற தந்தை படிப்பிக்கின்றார், என்பதை நீங்கள் தெரிந்துள்ளீர்கள். அவர்களோ, பரமாத்மா பெயர்-ரூபத்திலிருந்து விடுபட்டவர், கல்லிலும் முள்ளிலும் இருக்கின்றார், என்று சொல்லிவிட்டார்கள். என்னென்னவெல்லாம் சொல்லிக் கொண்டிருக்கிறார்கள். தேவிகளுக்கு கூட எத்தனை கைகள் காட்டி விட்டார்கள். இராவணனுக்கு 10 தலைகள் கொடுக்கிறார்கள். எனவே குழந்தைகளின் மனதில், அனைத்து ஆத்மாக்களுக்கும் தந்தை நமக்கு படிப்பிக்கின்றார், தூய்மையாக்குகின்றார், என்பது வர வேண்டும், எவ்வளவு குஷி இருக்க வேண்டும். ஆனால் அந்த குஷி கூட எப்போது வரும் என்றால், எப்போது மற்றவர்களுக்கு நன்மை செய்து அனைவரையும் குஷியடையச் செய்து, இரக்க மனமுடையவர்களாக ஆவீர்களோ, அப்போது ஆகும். ஆஹா, பாபா எங்களை உலகத்திற்கு மகாராஜா ஆக்கி விடுகிறீர்கள்! இராஜா, இராணி, பிரஜைகள் அனைவரும் உலகத்திற்கு எஜமானர்களாக ஆவார்கள் அல்லவா. அங்கே மந்திரி இருப்பதில்லை. இப்போது இராஜாக்களே இல்லை எனும்போது மந்திரிகளே மந்திரிகள் தான் ஆவர். இப்போது பிரஜைகளின் மீது பிரஜைகளின் இராஜ்ஜியமாகும், எனவே அடிக்கடி எல்லைக்கு அப்பாற்பட்ட தந்தை நமக்கு படிப்பிக்கின்றார், என்பது புத்தியில் வர வேண்டும். யார் நல்ல விதத்தில் படிக்கிறார்களோ, அவர்கள் தான் முதலில் வருவார்கள் மேலும் உயர்ந்த பதவியையும் அடைவார்கள். இந்த லக்ஷ்மி-நாராயணன் இவ்வளவு செல்வந்தர்களாக எப்படி ஆனார்கள்? என்ன செய்தார்கள்? பக்தி மார்க்கத்தில் யாராவது அதிக செல்வந்தராக இருக்கிறார் என்றால் இவர் அப்படிப்பட்ட உயர்ந்த கர்மம் செய்திருக்கிறார், என்று புரிந்து கொள்கிறார்கள். ஈஸ்வரனுடைய பெயரால் தானம்-புண்ணியம் செய்கிறார்கள். அதற்கு பதிலாக நமக்கு நிறைய கிடைக்கும், என்று புரிந்து கொள்கிறார்கள். எனவே அடுத்த பிறவியில் செல்வந்தர்களாக ஆகி விடுகிறார்கள். ஆனால் அதை மறைமுகமாக கொடுக்கின்றார், அதன் மூலம் அரைகல்பத்திற்கு ஏதாவது கொஞ்சம் கிடைக்கிறது. இப்போது பாபா நேரடியாக வந்திருக்கின்றார். வந்து தூய்மையாக்குங்கள், என்று அனைவரும் அவரை நினைவு செய்கிறார்கள். இந்த ஞானத்தைக் கொடுத்து எங்களை அப்படிப்பட்ட லக்ஷ்மி-நாராயணனாக மாற்றுங்கள், என்று சொல்ல மாட்டார்கள். மனிதர்களின் புத்தியில் கிருஷ்ணரின் நினைவு தான் வருகிறது. பாபாவை தெரியாத காரணத்தினால், எவ்வளவு துக்கமுடையவர்களாக இருக்கிறார்கள். இப்போது பாபா உங்களை தெய்வீக சம்பிரதாயத்தைச் சேர்ந்தவர்களாக மாற்றுகின்றார். நீங்கள் சாந்திதாமத்திற்கு சென்று பிறகு சுகதாமத்திற்கு வருவீர்கள். பாபா எவ்வளவு நல்ல விதத்தில் புரிய வைக்கின்றார். கேட்கிறார்கள், ஆனால் கேட்காதது போலவே இருக்கிறார்கள். கல்புத்தியிலிருந்து தங்கபுத்தியாக ஆவதே இல்லை. முழு நாளும் பாபா-பாபா என்று தான் நினைவு இருக்க வேண்டும். மனைவிக்கு கணவனுக்கு பின்னால், எப்படி உயிரை விட்டுவிடுகிறார்கள். மனைவிக்கு அதிக அன்பு இருக்கிறது. இங்கே நீங்கள் அனைவரும் குழந்தைகளாக இருக்கின்றீர்கள். இருந்தாலும் கூட வரிசைக்கிரமம் என்பது இருக்கிறது அல்லவா.

அப்படிப்பட்ட எல்லையற்ற தந்தையை நாம் அடிக்கடி மறந்து விடுகின்றோம், என்பதை நீங்கள் தெரிந்துள்ளீர்கள். என்னை நினைவு செய்வதின் மூலம் உங்களுடைய விகர்மங்கள் வினாசம் ஆகும் என்று பாபா கூறுகின்றார். இருந்தாலும் மறந்து விடுகிறார்கள். அட, அப்படிப்பட்ட தந்தையை, யார் உங்களை உலகத்திற்கு எஜமானர்களாக மாற்றுகிறாரோ, அவரை ஏன் மறக்கின்றீர்கள்? மாயையின் புயல் வரும் இருந்தாலும் நீங்கள் முயற்சி செய்து கொண்டே இருங்கள். பாபாவை நினைவு செய்தீர்கள் என்றால் ஆஸ்தி கிடைத்து விடும். அனைவரும் சொர்க்கவாசிகளாக தேவதைகளாக ஆகிவிடுகிறார்கள். மற்றவர்கள் தண்டனை அனுபவித்து பிறகு ஆகிறார்கள். பிறகு பதவி கூட மிகவும் குறைந்து விடுகிறது. இவை அனைத்தும் புதிய விஷயங்களாகும். எப்போது தந்தையை, டீச்சரை நினைவு செய்து கொண்டிருப்பீர்களோ, அப்போது தான் கவனத்தில் வரும். நீங்கள் டீச்சரை கூட மறந்து விடுகிறீர்கள். பாபா கூறுகின்றார், எதுவரை நான் இருக்கின்றேனோ, வினாசத்தின் நேரம் வரும் பொழுது. மேலும் அனைத்தும் இந்த ஞான யக்ஞத்தில் சுவாகா ஆக வேண்டும், அதுவரை இந்த படிப்பு நடந்து கொண்டே இருக்கும். அனைத்தையும் படிப்பித்தாகி விட்டது. இன்னும் என்ன படிப்பிக்கப்போகிறீர்கள்? என்று நீங்கள் கேட்பீர்கள். புதிய-புதிய கருத்துக்கள் கிடைத்துக் கொண்டே இருக்கின்றன, என்று பாபா கூறுகின்றார். நீங்கள் கேட்டு குஷி அடைகிறீர்கள் அல்லவா. எனவே நல்ல விதத்தில் படியுங்கள் மேலும் சுதாமாவைப் போல் எதையெல்லாம் மாற்ற வேண்டுமோ, அதையும் செய்து கொண்டே இருங்கள். இது கூட மிகப்பெரிய வியாபாரமாகும். பாபா

**28.03.2009**

(பிரம்மா) வியாபாரத்தில் மிகவும் பரந்த உள்ளம் உடையவராக இருந்தார். ஒரு ரூபாயில் ஒரு அணா தர்மத்திற்காக ஒதுக்கினார். நஷ்டம் ஏற்பட்டது ஏனென்றால் எப்போதும் முதலில் நாம் போட வேண்டியிருக்கிறது. நீங்கள் எவ்வளவு நிரப்புகின்றீர்களோ, தங்களைப் பார்த்து அனைவரும் நிரப்புவார்கள், என்று கூறுவார்கள். எனவே நிறைய பேருக்கு நன்மையாகி விடும். அது பக்தி மார்க்கமாகும், இங்கே அனைத்தையும் பாபாவிற்கு கொடுத்து விட்டேன். பாபா இவையனைத்தையும் எடுத்துக் கொள்ளுங்கள். பாபா கூறுகின்றார், உங்களுக்கு முழு உலகத்தின் இராஜ்ஜியத்தைக் கொடுக்கின்றேன். வினாசத்தின் காட்சி, சதுர்புஜத்தின் (விஷ்ணு) காட்சி ஏற்பட்டது. எனவே அந்த சமயத்தில், நாம் உலகத்திற்கு எஜமானனாக ஆவோம், என்று புரிய வந்தது. பாபாவினுடைய பிரவேசம் இருந்தது அல்லவா. வினாசத்தைப் பார்த்தேன். அவ்வளவு தான், இந்த உலகம் முடிந்து கொண்டிருக்கிறது, இந்த தொழில் போன்றவை என்னத்தை செய்ய. கழுதையை விடு. நமக்கு இராஜ்ஜியம் கிடைத்துக் கொண்டிருக்கிறது. முழு உலகமும் வினாசம் ஆகக் போகிறது, என்று உங்களுக்கும் பாபா புரிய வைத்துக் கொண்டிருக்கிறார். உங்களை கும்பகர்ண உறக்கத்திலிருந்து விழிக்க வைப்பதற்கு எவ்வளவு முயற்சி செய்வீக்கின்றார், இருந்தாலும் நீங்கள் விழிப்பதில்லை. எனவே குழந்தைகள் ஒரு பாபாவைத் தான் நினைவு செய்ய வேண்டும். அனைத்தையும் ஒரு பாபாவிற்கு கொடுத்து விட்டீர்கள் என்றால், கண்டிப்பாக ஒரு பாபா தான் நினைவில் வருவார். குழந்தைகளாகிய நீங்கள் அதிகம் நினைவு செய்யலாம், யாருடைய தலையில் சச்சரவு..... எவ்வளவு பாந்தேலிகளுடைய (பந்தனத்தில் இருக்கும் வீட்டை விட்டு வெளியில் வர முடியாத சகோதரிகள்) செய்திகள் வருகின்றன. பாபாவிற்கு சிந்தனை வருகிறது, பாவம் அடி வாங்குவார்கள். கணவன் எவ்வளவு துன்புறுத்துகிறார். நடகத்தில் இருக்கிறது என்று புரிந்து கொள்கிறோம், நாம் என்ன தான் செய்ய முடியும். கல்பத்திற்கு முன்பு கூட அபலைகளின் மீது கொடுமைகள் நடந்திருந்தது. புதிய உலகம் ஸ்தாபனை ஆகித் தான் ஆக வேண்டும். அனேக பிறவிகளின் கடைசியிலும் கடைசியில் நான் பிரவேசிக்கின்றேன், என்று பாபா கூறுகின்றார். எனவே கண்டிப்பாக நாம் தான் தூய்மையாக இருந்தோம் இப்போது தூய்மையற்றவர்களாக ஆகியுள்ளோம். நான் தான் முதல் நம்பரில் செல்வேன். நாம் சென்று கிருஷ்ணராக ஆவேன். இந்த சித்திரத்தை பார்க்கின்றேன் என்றால், நாம் சென்று இது போல் ஆவோம், என்ற சிந்தனை வருகிறது. எனவே பாபா குழந்தைகளுக்கு நல்ல விதத்தில் புரிய வைக்கின்றார், இப்போது குழந்தைகளின் வேலை புரிந்து கொண்டு மற்றவர்களுக்கு புரிய வைப்பதாகும். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட குழந்தைகளுக்காக தாயும் தந்தையுமான பாப்தாதாவின் அன்பு நினைவுகளும் காலை வணக்கம். அன்மீகக் குழந்தைகளுக்கு ஆன்மீகத் தந்தையின் நமஸ்தே.**

தாரணைக்கான முக்கிய சாரம்:-

1. நாம் கோபி-வல்லபரின் கோப-கோபியர்களாவோம் - இந்த குஷி அல்லது போதையில் இருக்க வேண்டும். உள்நோக்கு முகமுடையவர்களாக ஆகி விச்சார் சாகர் மந்தன் (ஞான சிந்தனை) செய்து பாபாவிற்கு சமமாக டீச்சராக ஆக வேண்டும்.
2. சுதாமாவைப் போல் தன்னுடைய அனைத்தையும் மாற்றுவதன் கூட-கூடவே படிப்பையும் நல்ல விதத்தில் படிக்க வேண்டும். வினாசத்திற்கு முன் பாபாவிடமிருந்து முழு ஆஸ்தியை அடைய வேண்டும். கும்பகர்ண உறக்கத்தில் உறங்கிக் கொண்டிருப்பவர்களை எழுப்ப வேண்டும்.

**வரதானம்:- பிராமண பிறவியின் விசேஷ தன்மையை இயற்கையான இயல்பாக மாற்றக் கூடிய சகஜ முயற்சியாளர் ஆகுங்கள்**

பிராமண பிறவியும் விசேஷமானது, பிராமண தர்மம் மற்றும் கர்மமும் கூட விசேஷமானது அதாவது அனைத்திலும் உயர்ந்தது ஏனென்றால் பிராமணன் கர்மத்தில் சாகார பிரம்மா பாபாவை பின்பற்றுகிறார்கள். எனவே பிராமணர்களின் இயல்பே விசேஷமான இயல்பாகும், சாதாரணமான அல்லது மாயையின் இயல்பு பிராமணர்களின் இயல்பு இல்லை. இந்த ஒரு நினைவு சொரூபம் மட்டுமே இருக்கட்டும், "நான் விசேஷ ஆத்மா" இந்த இயல்பு எப்போது இயற்கையானதாக ஆகிவிடுமோ அப்போது பாபாவிற்கு சமமாக ஆவதை சகஜமாக அனுபவம் செய்வீர்கள். நினைவு சொரூபத்தின் மூலம் சக்தி சொரூபம் ஆகி விடுவீர்கள் - இது தான் சகஜமான முயற்சியாகும்.

**சுலோகன்:- தூய்மை மற்றும் அமைதியின் ஒளியை நாலாபுறமும் பரப்பக் கூடியவர்கள் தான் கலங்கரை விளக்கம் (Light House) ஆவர்**